

# ગુજરાત ગૌણ સેવા પસંદગી મંડળ

બ્લોક નં. ૨, પહેલો માળ, કર્મયોગી ભવન, સેક્ટર-૧૦-એ, ગાંધીનગર

**જાહેરાત ક્રમાંક: ૩૬૬/૨૦૨૫૨૬**

**“પેટા હિસાબનીશ/સબ ઓડીટર”, વર્ગ-૩ અને**

**“હિસાબનીશ, ઓડીટર/ પેટા તિજોરી અધિકારી/ અધિક્ષક”, વર્ગ-૩**

**સંવર્ગની સુધારા જાહેરાત-૨ અંગેની વિગતવાર સૂચનાઓ**

(વેબસાઇટ એડ્રેસ : <https://ojas.gujarat.gov.in> અને <https://gsssb.gujarat.gov.in>)

## **સુધારા જાહેરાત-૨**

૧. ગુજરાત ગૌણ સેવા પસંદગી મંડળ, ગાંધીનગર દ્વારા સરકારશ્રીના નાણાં વિભાગના નિયંત્રણ હેઠળના ખાતાના વડા નિયામકશ્રી, હિસાબ અને તિજોરીની કચેરી હસ્તકની “પેટા હિસાબનીશ/સબ ઓડીટર”, વર્ગ-૩ સંવર્ગની કુલ-૩૨૧ જગ્યા અને “હિસાબનીશ, ઓડીટર/ પેટા તિજોરી અધિકારી/ અધિક્ષક”, વર્ગ-૩ સંવર્ગની કુલ-૧૦૫ જગ્યાઓ સીધી ભરતીથી ભરવા જાહેરાત ક્રમાંક:૩૬૬/૨૦૨૫૨, તા.૧૫/૧૧/૨૦૨૫ના રોજ પ્રસિદ્ધ કરી તા.૧૭/૧૧/૨૦૨૫ (૧૪:૦૦ કલાક) થી તા.૩૦/૧૧/૨૦૨૫ (૨૩:૫૯ કલાક સુધી) દરમિયાન ઉમેદવારો પાસે ઓનલાઇન અરજીપત્રકો મંગાવવામાં આવેલ હતા.
૨. દરમિયાન નાણાં વિભાગના નિયંત્રણ હેઠળના ખાતાના વડા નિયામકશ્રી, હિસાબ અને તિજોરીની કચેરી હસ્તકની “પેટા હિસાબનીશ/સબ ઓડીટર”, વર્ગ-૩ સંવર્ગની ૧૦ વર્ષીય ભરતી કેલેન્ડરના ફાળે આવતી કુલ-૬૭૧ જગ્યાનું માંગણાપત્રક મંડળને મળ્યેથી મંડળની મંજૂરી બાદ હવે પછી જા.ક્ર:૩૬૬/૨૦૨૫૨૬, અંતર્ગત “પેટા હિસાબનીશ/સબ ઓડીટર”, વર્ગ-૩ સંવર્ગની કુલ-૩૨૧ જગ્યાને બદલે કુલ- ૬૭૧ જગ્યા ધ્યાને લેવાની રહેશે. જ્યારે જા.ક્ર:૩૬૬/૨૦૨૫૨૬ અંતર્ગત “હિસાબનીશ, ઓડીટર/ પેટા તિજોરી અધિકારી/ અધિક્ષક”, વર્ગ-૩ સંવર્ગની કુલ-૧૦૫ જગ્યાઓ મુળ જગ્યામાં દર્શાવેલ વિગતે યથાવત રહેશે. આથી હવે નીચે દર્શાવ્યા મુજબની જગ્યાઓ સીધી ભરતીથી ભરવાની રહે છે. જે સંબંધિત ઉમેદવારોએ ધ્યાને લેવાની રહેશે.

### ૩. જગ્યાની વિગતો :

- સંવર્ગવાર જગ્યાની વિગતો નીચે મુજબ છે.

અ. નં.	સંવર્ગનું નામ	વિભાગ / ખાતા ના વડાની કચેરીનું નામ	કુલ જગ્યાઓ	કક્ષાવાર જગ્યાઓ					કક્ષાવાર જગ્યાઓ પૈકી મહિલાઓ માટે અનામત જગ્યાઓ					કુલ જગ્યાઓ પૈકી અનામત	
				બિન અનામત (સામાન્ય)	આર્થિક રીતે નબળા વર્ગ	સા.શૈ. પ.વર્ગ	અનુ. જાતિ	અનુ. જન જાતિ	બિન અનામત (સામાન્ય)	આર્થિક રીતે નબળા વર્ગ	સા. શૈ. પ.વર્ગ	અનુ. જાતિ	અનુ. જન જાતિ	માત્ર સૈનિક	દિવ્યાંગ
૧	પેટા હિસાબનીશ / સબ ઓડીટર, વર્ગ - ૩	નાણાં વિભાગ /	૬૭૧	૨૭૧	૭૦	૧૭૧	૪૬	૧૧૩	૮૯	૨૩	૫૭	૧૬	૩૭	૬૭	૧૯
૨	હિસાબનીશ, ઓડીટર/ પેટા તિજોરી અધિકારી/ અધિક્ષક, વર્ગ-૩	હિસાબ અને તિજોરી નિયામકની કચેરી	૧૦૫	૪૪	૧૦	૨૭	૮	૧૬	૧૪	૪	૯	૩	૫	૧૦	૦
કુલ			૭૭૬	૩૧૫	૮૦	૧૯૮	૫૪	૧૨૯	૧૦૩	૨૭	૬૬	૧૯	૪૨	૭૭	૧૯

⇒ ઉપર દર્શાવેલ જગ્યાઓ પૈકી માત્ર સૈનિકો અને દિવ્યાંગ ઉમેદવારો માટેની સંવર્ગવાર અનામત જગ્યાઓ નીચે દર્શાવ્યા મુજબની રહેશે.

સંવર્ગનું નામ	માત્ર સૈનિક	દિવ્યાંગ	દિવ્યાંગતા			
			*A	*B	*C	*D & *E
પેટા હિસાબનીશ/સબ ઓડીટર, વર્ગ - ૩	૬૭	૧૯	૦૪	૦૫	૦૫	૦૫
હિસાબનીશ, ઓડીટર/ પેટા તિજોરી અધિકારી/ અધિક્ષક, વર્ગ-૩	૧૦	૦૦	૦૦	૦૦	૦૦	૦૦
તમામ સંવર્ગની કુલ જગ્યાઓ	૭૭	૧૯	૦૪	૦૫	૦૫	૦૫

#### નોંધ:

- \*A: અંધત્વ અને ઓછી દ્રષ્ટી
- \*B: બધિર અને ઓછું સાંભળનાર
- \*C: મગજનો લકવો સહિતની હલનચલનની દિવ્યાંગતા, રક્તપિતમાંથી સાજા થયેલ, વામનતા, એસિડ એટેકનો ભોગ બનેલ અને નબળા સ્નાયુઓની દિવ્યાંગતા
- \*D: સ્વલીનતા (Autism) બૌદ્ધિક દિવ્યાંગતા, ખાસ વિષય શીખવાની અક્ષમતા અને માનસિક બિમારીવાળા દિવ્યાંગ
- \*E: બહેરાશ-અંધત્વ સહિતની ખંડ (A) અને (D) હેઠળના વ્યક્તિઓમાંથી એક કરતા વધારે પ્રકારની દિવ્યાંગતા

⇒ ઉપર્યુક્ત સુધારા જાહેરાત અન્વયે દિવ્યાંગ ઉમેદવારો માટે અનામત જગ્યા હોય તે જગ્યા પર ઉમેદવારી નોંધાવવા માટે તેમજ અનામત સિવાયની જગ્યા પર દિવ્યાંગ ઉમેદવાર ઉમેદવારી નોંધાવવા માંગે ત્યારે નીચે મુજબની દિવ્યાંગતા માન્ય રહેશે:

સંવર્ગનું નામ	અંધત્વ અથવા ઓછી દષ્ટિ	બધિર અને ઓછું સાંભળનાર	મગજનો લકવો સહિત હલનચલનની દિવ્યાંગતા, રક્તપિત્તમાંથી સાજા થયેલ, વામનતા, એસિડ એટેકનો ભોગ બનેલ અને નબળા સ્નાયુ	સ્વલીનતા, બૌદ્ધિક દિવ્યાંગતા, ખાસ વિષય શીખવાની અક્ષમતા અને માનસિક બિમારી અને (A) થી (D) હેઠળના વ્યક્તિમાંથી એક કરતાં વધારે પ્રકારની દિવ્યાંગતા
	A	B	C	D & E
પેટા હિસાબનીશ /સબ ઓડીટર, વર્ગ -૩	B, LV (40-70%)	D, HH (40-70%)	OA, OL, BL, OLA, CP, LC, Dw, AAV, MDy, SD, SI	ASD(MILD), SLD, MI (40-70%), MD (40-70%)
હિસાબનીશ, ઓડીટર/ પેટા તિજોરી અધિકારી/ અધિક્ષક, વર્ગ-૩	B, LV (40-70%)	D, HH (40-70%)	OA, OAL, OL, BL, LC, Dw, AAV, CP, MDy, SD, SI	ASD (MILD), SLD, MI (40-70%), MD (40-70%)

**B** (Blind), **LV**(Low Vision), **D** (Deaf), **HH** (Hard of Hearing), **OA** (One Arm Affected), **OL** (One leg), **OLA** (One Leg and One Arm Affected), **OAL**(One Arm and One Leg Affected), **BL**(Both Leg Affected but not Arms), **CP** (Cerebral Palsy), **LC** (Leprosy Cured), **Dw** (Dwarfism), **AAV** (Acid Attack Victim), **ASD** (Autism Spectrum Disorder) **M- Mild MoD-** Moderate, **SLD** (Specific Learning Disability), **MI** (Mental Illness), **MD** (Multiple Disabilities) Disabilities included in Group A to **D**, **MDy** (Muscular Dystrophy), **SD** (Spinal Deformity), **SI** (Spinal Injury)

**નોંધ:-**

જાહેરાતમાં દિવ્યાંગ ઉમેદવારો માટે અનામત જગ્યા દર્શાવેલ ન હોય, પરંતુ, જગ્યાની ફરજોને અનુરૂપ જે પ્રકારની દિવ્યાંગતા ધરાવતા ઉમેદવારોને પાત્ર ગણેલ હોય તેઓ તે જાહેરાત માટે અરજી કરી શકશે. આવા પ્રસંગે દિવ્યાંગ ઉમેદવારને સામાન્ય વહીવટ વિભાગના તા.૦૧-૧૨-૨૦૦૮ના પરિપત્ર ક્રમાંક: પરચ-૧૦૨૦૦૮-૪૬૯૫૪૦-ગ-૨થી નિયત થયેલ સુપ્રિન્ટેન્ડન્ટ/ સિવિલ સર્જનના તબીબી પ્રમાણપત્રને આધીન રહીને ઉપલી વય મર્યાદામાં ૧૦ વર્ષની છૂટછાટ મળશે (મહત્તમ ૪૫ વર્ષની મર્યાદામાં). દિવ્યાંગ ઉમેદવારોએ Online ફોર્મમાં Personal Detailsમાં પોતાની દિવ્યાંગતાની ટકાવારી અને વિગત દર્શાવવાની રહેશે.

ઉક્ત સંવર્ગની જાહેરાત માટે ઉમેદવારોના હિતને ધ્યાને લઈ ઉક્ત સંવર્ગ માટે અરજીપત્રકો મેળવવા માટેનો સમયગાળો વધારવામાં આવે છે. આ માટે ઉમેદવારો <https://ojas.gujarat.gov.in> વેબસાઈટ પર તા. ૦૨/૦૬/૨૦૨૬ (૧૪:૦૦ કલાક) થી તા. ૩૦/૦૬/૨૦૨૬ (૨૩:૫૯ કલાક સુધી) દરમિયાન ઓન-લાઈન ભરી શકશે. ઓનલાઈન માધ્યમથી ફી ભરવાની અંતિમ તા.૦૨/૦૭/૨૦૨૬(૨૩:૫૯ કલાક સુધી) રહેશે.

૪. મંડળની ઉક્ત જાહેરાત ક્રમાંક:૩૬૬/૨૦૨૫૨૬માં જે ઉમેદવારોએ અરજી ફોર્મ ભરેલ છે અને કન્ફરમેશન નંબર આવેલ છે તેઓએ આ સુધારા જાહેરાત અન્વયે ફરીવાર ફોર્મ ભરવાનું રહેશે નહીં. અગાઉ કોઈ ઉમેદવારને ફી કે અન્ય કોઈ કારણસર અરજી ફોર્મ/અરજી ગેરલાયક ઠેરવવામાં આવેલ છે, તેઓ આ સુધારા જાહેરાત અન્વયે ફોર્મ ભરી શકે છે.

૫. વધુમાં, મૂળ જાહેરાતમાં દર્શાવેલ ઉક્ત તમામ સંવર્ગો માટે શૈક્ષણિક લાયકાત અંગે કટઓફ તા.૩૦/૧૧/૨૦૨૫ના બદલે તા.૩૦/૦૬/૨૦૨૬ રહેશે તથા વયમર્યાદા અંગે મૂળ જાહેરાતમાં દર્શાવ્યા મુજબ કટઓફ તા.૩૦/૧૧/૨૦૨૫ની રહેશે. મૂળ જાહેરાતની અન્ય વિગતો યથાવત રહેશે.

૬. અરજી કરનાર દરેક ઉમેદવારે સુધારા જાહેરાત-૧ અને મુખ્ય જાહેરાતમા સામેલ વિગતવાર સૂચનાઓ પ્રથમ ધ્યાનથી વાંચવી જરૂરી છે. જેથી ઉમેદવાર દ્વારા અરજીપત્રક ભરતા સમયે કોઈ ભૂલ/ખોટી વિગત દર્શાવવાનું ટાળી શકાય કે જેના કારણે ઉમેદવારી રદ થવાના પ્રશ્નો ઉપસ્થિત ન થાય.

૭. ભરતી પ્રક્રિયા સંબંધેની તમામ સૂચનાઓ મંડળની વેબસાઈટ <https://gsssb.gujarat.gov.in> પર મૂકવામાં આવશે. તેથી સમયાંતરે મંડળની વેબસાઈટ અચૂક જોતાં રહેવું.

#### ➤ વિશેષ નોંધ:-

(૧) આ સુધારા જાહેરાત અન્વયે નવેસરથી અરજી કરતાં ઉમેદવારોને જ આર્થિક રીતે નબળા વર્ગ (EWS) પ્રમાણપત્રો તથા સામાજિક અને શૈક્ષણિક રીતે પછાત વર્ગ (SEBC)ના ઉમેદવારોને નોન-ક્રીમીલેયર પ્રમાણપત્ર સંબંધે આ સુધારા જાહેરાતમાં દર્શાવ્યા મુજબની સમયમર્યાદા લાગુ પડશે. જ્યારે અગાઉ અરજી કરેલ ઉમેદવારોને અગાઉની જાહેરાત મુજબની સ્થિતિ લાગુ પડશે, જે ધ્યાને લેવા વિનંતી.

(૨) તમામ કેટેગરીના ઉમેદવારોને ઉપલી વયમર્યાદામાં મળવાપાત્ર છુટછાટ સાથેની ઉંમર નિયત તા.૩૦-૧૧-૨૦૨૫ના રોજ કોઈપણ સંજોગોમાં ૪૫ વર્ષ કરતા વધવી જોઈએ નહિં.

#### ૮. સામાજિક અને શૈક્ષણિક રીતે પછાત વર્ગના ઉમેદવારો:-

(૧) સામાજિક અને શૈક્ષણિક રીતે પછાત વર્ગ (SEBC) ના ઉમેદવારોએ નાણાકીય વર્ષ ૨૦૨૩-૨૪/૨૦૨૪-૨૫/૨૦૨૫-૨૬ની આવકના આધારે ઉત્તર વર્ગમાં સમાવેશ ન થતો હોવા અંગેનું સામાજિક ન્યાય અને અધિકારિતા વિભાગના તા.૨૭/૦૪/૨૦૧૦ ના ઠરાવ ક્રમાંક: સસપ/ ૧૧૦૯/૧૬૬૩/અ થી રાજ્ય સરકારની નોકરી માટે નિયત થયેલ પરિશિષ્ટ-૪ મુજબ ગુજરાતી નમૂનામાં નોન-ક્રીમીલેયર સર્ટિફિકેટ તા.૦૧/૦૪/૨૦૨૪ થી અરજી સ્વીકારવાની છેલ્લી તા.૩૦/૦૬/૨૦૨૬ સુધીમાં મેળવેલું હોય તેવું પ્રમાણપત્ર રજૂ કરવાનું રહેશે.

(૨) સામાજિક ન્યાય અને અધિકારિતા વિભાગના તા.૧૮/૦૮/૨૦૧૭ ના ઠરાવ ક્રમાંક : સસપ/ ૧૨૨૦૧૭/૧૨૪૩૮૨/અ થી ઠરાવેલ જોગવાઈઓને ધ્યાને લેતાં ઉક્ત ૮(૧)માં દર્શાવેલ પરિશિષ્ટ-૪ મુજબના પ્રમાણપત્રના વિકલ્પે ઉમેદવારે તા.૦૧/૦૪/૨૦૨૬થી અરજી કરવાની છેલ્લી તારીખ તા.૩૦/૦૬/૨૦૨૬ દરમિયાનમાં કેન્દ્ર સરકાર હેઠળની

નોકરીઓમાં અનામત માટે ભારત સરકારે ઠરાવેલ **Annexure-A** મુજબના નમુનામાં મેળવેલું હોય તેવું પ્રમાણપત્ર રજૂ કરવાનું રહેશે.

- (૩) ઉક્ત ૮(૧) અથવા ૮(૨) મુજબનું પ્રમાણપત્ર રજૂ કરેલ હશે તો જ સામાજિક અને શૈક્ષણિક રીતે પછાત વર્ગ (SEBC) ના ઉમેદવારોને ઉપલી વયમર્યાદામાં છૂટછાટનો લાભ મળશે અન્યથા તેઓ સામાન્ય કેટેગરીના ઉમેદવાર તરીકે ઉમેદવારી નોંધાવી શકશે અને તે કિસ્સામાં તેઓની પસંદગી થયેથી તેઓનો સમાવેશ સામાન્ય કેટેગરીના ઉમેદવાર તરીકે કરવામાં આવશે.
- (૪) સામાજિક અને શૈક્ષણિક રીતે પછાત વર્ગના પરિણીત મહિલા ઉમેદવારે આવું નોન ક્રીમીલેયર પ્રમાણપત્ર તેમના માતા-પિતાની આવકના સંદર્ભમાં રજૂ કરવાનું રહેશે. જો આવા ઉમેદવારોએ તેમના પતિની આવકના સંદર્ભમાં આવું પ્રમાણપત્ર રજૂ કરેલ હશે તો તેની અરજી “૨૬” કરવામાં આવશે.
- (૫) ઉમેદવારે ઉક્ત ૮(૧) અથવા ૮(૨) મુજબ મેળવેલા અસલ પ્રમાણપત્રનો નંબર અને પ્રમાણપત્ર ઇશ્યૂ તારીખ ઓનલાઇન અરજી કરતી વખતે દર્શાવવાના રહેશે. ઉમેદવારે ઓનલાઇન અરજી કરતી વખતે જે નોન-ક્રીમીલેયર સર્ટિફિકેટની વિગતો જણાવેલ હોય તે જ પ્રમાણપત્ર ઉમેદવારોના પ્રમાણપત્રોની ચકાસણી સમયે અસલમાં રજૂ કરવાનું રહેશે. જો આવા પ્રમાણપત્રમાં ભૂલ હોવાના કારણે ઉમેદવાર જાહેરાતની છેલ્લી તારીખ બાદનું નવું પ્રમાણપત્ર મેળવે તો આવું પ્રમાણપત્ર ધ્યાને લેવામાં આવશે નહિ. સક્ષમ અધિકારી દ્વારા અપાયેલ નિયત સમયમર્યાદાનું પ્રમાણપત્ર રજૂ ન કરી શકનાર ઉમેદવારો બિનઅનામત ઉમેદવારો માટે નક્કી થયેલ વયમર્યાદામાં આવતા નહીં હોય તો તેઓની ઉમેદવારી રદ થશે.

#### **૯. આર્થિક રીતે નબળા વર્ગના ઉમેદવારો:-**

- (૧) આર્થિક રીતે નબળા વર્ગ (EWS)ના ઉમેદવારોએ સામાજિક ન્યાય અને અધિકારિતા વિભાગના તા.૨૫/૦૧/૨૦૧૯ અને તા.૧૩/૦૯/૨૦૧૯ ના ઠરાવ ક્રમાંક: ઈ.ડબલ્યુ.એસ./૧૨૨૦૧૯/ જ્વલ૦૩/અ ની જોગવાઈ થી નિયત થયેલ નમુના **Annexure-KH** (અંગ્રેજી) અથવા પરિશિષ્ટ-ગ (ગુજરાતી)ના નમૂનામાં **તા.૦૧/૦૭/૨૦૨૩ થી તા.૩૦/૦૬/૨૦૨૬** સુધીમાં મેળવેલું પ્રમાણપત્ર રજૂ કરવાનું રહેશે.
- (૨) ઉક્ત ૯(૧) માં જણાવેલ પ્રમાણપત્રના વિકલ્પે આર્થિક રીતે નબળા વર્ગ (EWS)ના ઉમેદવારોએ નાણાકીય વર્ષ ૨૦૨૫-૨૬ની આવકના આધારે **તા.૦૧/૦૪/૨૦૨૬ થી અરજી કરવાની છેલ્લી તા.૩૦/૦૬/૨૦૨૬** સુધીમાં ભારત સરકાર હેઠળના EWS અનામતના લાભ માટે **Income and Asset Certificate** મેળવેલું હોય તે પ્રમાણપત્ર રજૂ કરવાનું રહેશે.
- (૩) ઉક્ત ૯(૧) અથવા ૯(૨) માં જણાવેલ પ્રમાણપત્રો સિવાયના અન્ય કોઈ પ્રમાણપત્ર માન્ય રાખવામાં આવશે નહીં. આર્થિક રીતે નબળા વર્ગ (EWS)ના જે ઉમેદવારો આ બંને પ્રમાણપત્રો પૈકી કોઈ એક પ્રમાણપત્ર ધરાવતા હશે તેઓને જ ઉપલી વયમર્યાદામાં છૂટછાટનો લાભ મળશે અન્યથા તેઓ સામાન્ય કેટેગરીના ઉમેદવાર તરીકે ઉમેદવારી

નોંધાવી શકશે. ગુજરાત સરકારની યોજનાઓના લાભ હેતુના પ્રમાણપત્રને કોઈપણ સંજોગોમાં માન્ય રાખવામાં આવશે નહીં.

- (૪) ઉમેદવારે ઉક્ત ૯(૧) અથવા ૯(૨) મુજબ મેળવેલા અસલ પ્રમાણપત્રનો નંબર અને તારીખ ઓનલાઈન અરજી કરતી વખતે દર્શાવવાના રહેશે અને દર્શાવેલ વિગતો મુજબનું અસલ પ્રમાણપત્ર ઉમેદવારોના પ્રમાણપત્રોની ચકાસણી સમયે રજૂ કરવાનું રહેશે. સક્ષમ અધિકારી દ્વારા અપાયેલ આવું પ્રમાણપત્ર રજૂ ન કરી શકનાર ઉમેદવારો બિનઅનામત ઉમેદવારો માટે નક્કી થયેલ વયમર્યાદામાં આવતા નહીં હોય તો તેઓની ઉમેદવારી રદ થશે.

#### **૧૦. દિવ્યાંગ ઉમેદવારો:-**

- (૧) દિવ્યાંગ વર્ગના ઉમેદવારે બિનઅનામત જગ્યા માટે અરજી કરી હશે ત્યારે તેઓને બિનઅનામતનાં ધોરણો લાગુ પડશે.
- (૨) જાહેરાતમાં દિવ્યાંગ ઉમેદવારો માટે અનામત જગ્યા દર્શાવેલી ન હોય, પરંતુ, જગ્યાની ફરજોને અનુરૂપ જે પ્રકારની દિવ્યાંગતા ધરાવતા ઉમેદવારોને પાત્ર ગણેલા હોય, તેઓ તે જાહેરાત માટે અરજી કરી શકશે. આવા પ્રસંગે દિવ્યાંગ ઉમેદવારને સામાન્ય વહીવટ વિભાગના તા.૦૧/૧૨/૨૦૦૮ના પરિપત્ર ક્રમાંક: પરચ/૧૦૨૦૦૮/૪૬૯૫૪૦/ગ.૨ થી નિયત થયેલા સુપરિન્ટેન્ડેન્ટ/ સિવિલ સર્જનના તબીબી પ્રમાણપત્રને આધીન રહીને ઉપલી વય મર્યાદામાં ૧૦ વર્ષની છૂટછાટ મળશે (મહત્તમ ૪૫ વર્ષની મર્યાદામાં). દિવ્યાંગ ઉમેદવારોએ **Online ફોર્મમાં Personal Detailsમાં** પોતાની દિવ્યાંગતાની ટકાવારી અને વિગત દર્શાવવાની રહેશે.
- (૩) દિવ્યાંગ ઉમેદવારો માટે સામાન્ય વહીવટ વિભાગના તા.૨૯/૦૨/૨૦૨૪ના પરિપત્ર ક્રમાંક: **GAD /PHA/e-file/1/2023/8017/G2**માં નિયત થયા મુજબ **The Rights of Persons with Disabilities Act, 2016** અમલી થતા બદલાતા સંજોગોમાં સામાન્ય વહીવટ વિભાગના તા.૦૧/૧૨/૨૦૦૮ના બદલે દિવ્યાંગતાના પ્રમાણપત્ર સંબંધે ભારત સરકારની વખતોવખતની સૂચના/જોગવાઈ તેમજ આરોગ્ય અને પરિવાર કલ્યાણ, ગુજરાત સરકાર/ સામાજિક ન્યાય અને અધિકારિતા વિભાગ, ગુજરાત સરકાર દ્વારા નિયત કરવામાં આવતી સૂચના અનુસાર દિવ્યાંગતા અંગેનું પ્રમાણપત્ર માન્ય રાખવામાં આવશે.

**જા.ક.૩૬૬/૨૦૨૫ અન્વયે ઉપર દર્શાવેલ સુધારા જાહેરાત-૧ સિવાયની અન્ય તમામ જોગવાઈઓ/બાબતો તા.૧૫/૧૧/૨૦૨૫ ના રોજ પ્રસિદ્ધ કરવામાં આવેલ મૂળ જાહેરાતમાં દર્શાવ્યા મુજબ ચથાવત રહેશે, જેની સંબંધિત ઉમેદવારોએ ખાસ નોંધ લેવા આથી જણાવવામાં આવે છે.**

આ જાહેરાત તથા ભરતી પ્રક્રિયામાં કોઈ પણ કારણોસર ફેરફાર કરવાની કે રદ કરવાની આવશ્યકતા ઊભી થાય તો તેમ કરવાનો મંડળને સંપૂર્ણ હક્ક/અધિકાર રહેશે અને મંડળ આ માટે કારણો આપવા બંધાયેલું રહેશે નહીં.

તારીખ:- ૦૨/૦૬/૨૦૨૬

સ્થળ:- ગાંધીનગર

સચિવ

ગુજરાત ગૌણ સેવા પસંદગી મંડળ